

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کے پیداواری ہدف کو یقینی بنانے کیلئے اقدامات کئے جا رہے ہیں: ترجمان محکمہ زراعت پنجاب

لاہور: 28 اگست 2019 () ترجمان محکمہ زراعت پنجاب نے کہا ہے کہ کپاس کی فصل پر پھول گڈی عروج پر ہے۔ کپاس کی فصل کی بہتر نگہداشت کیلئے کپاس کے اضلاع میں اضافی ٹیمیں تشکیل دی گئی ہیں جو روزانہ کی بنیاد پر کپاس کی فصل کا معائنہ کر رہی ہیں اور کاشتکاروں کو راہنمائی فراہم کر رہی ہیں۔ کپاس کے پیداواری ہدف کے حصول کیلئے کاشتکاروں کو مکمل راہنمائی فراہم کی جا رہی ہے۔ 8 ملین گانٹھ کے ہدف کو حاصل کرنے کیلئے ہر ممکن قدم اٹھایا جائے گا۔ اس وقت کپاس کی فصل اہم مرحلے میں داخل ہو چکی ہے گڈیوں، پھولوں اور ٹینڈوں کے بننے کا عمل جاری ہے۔ ترجمان محکمہ زراعت نے مزید کہا ہے کہ اس مرحلے پر فصل کو پانی کی کمی ہرگز نہ آنے دیں۔ کپاس کی بہتر نگہداشت کی سفارشات کے مطابق پوٹاشیم نائٹریٹ (18-46) 200 گرام، میگنیشیم سلفیٹ (10%) 300 گرام، زنک سلفیٹ (33%) 200 گرام اور بوریکیس (8%) 200 گرام فی لیٹر پانی میں حل کر کے 15 دن کے وقفے سے سپرے کریں یہ اجزاء ٹینڈوں کے بننے اور پتہ مروڑ وائرس کے اثرات کو کم کرنے میں معاون ثابت ہوتے ہیں۔ سفید مکھی، تیلہ اور تھرپس کا حملہ مشاہدہ میں آ رہا ہے کاشتکاروں کو ہدایت کی جا رہی ہے کہ اس کے موثر تدارک کیلئے محکمہ زراعت کے مقامی عملے کی سفارش کردہ زہروں کا سپرے کریں اور بالخصوص سفید مکھی کے تدارک کیلئے پانی کی مقدار 120 لیٹر فی ایکڑ رکھیں۔ اس کے علاوہ کپاس کے کھیتوں میں پیلیس دار کارڈز لگائیں اور ہر 15 دن کے وقفے سے انہیں تبدیل کریں۔ کپاس کے پیداواری ہدف کے حصول کو یقینی بنانے کیلئے ہر ممکن کوشش کی جائے اور اس ضمن میں فیلڈ فارمیشن سٹاف کی کارکردگی کو مزید بہتر بنایا جائے۔

